



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

**លេខ ៤៤៤ ៤ សហវ. ៥២៣**

**ប្រកាសអន្តរក្រសួង**

**ស្តីពី**

**ការអនុវត្តកម្មវិធីឧបត្ថម្ភសាច់ប្រាក់ជូនស្ត្រីមានផ្ទៃពោះ និងកូនក្មេងក្រោម ២ឆ្នាំ នៃក្រសួង  
មានបំណុលសមមិ ឬបំណុលអាជីវកម្ម**

**ឧបនាយករដ្ឋមន្ត្រី រដ្ឋមន្ត្រី  
ក្រសួងសេដ្ឋកិច្ច និង ហិរញ្ញវត្ថុ**

**រដ្ឋមន្ត្រី  
ក្រសួងសុខាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខនស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រឹត្យលេខនស/រកត/០៦១៧/៤៨៨ ចុះថ្ងៃទី១៥ ខែមិថុនា ឆ្នាំ២០១៧ ស្តីពីការបង្កើតក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ៦៧ អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅនៃក្រសួងសុខាភិបាល
- យោងតាមការចាំបាច់របស់ក្រសួងសេដ្ឋកិច្ច និង ហិរញ្ញវត្ថុ និងក្រសួងសុខាភិបាល

**សម្រេច**

**ជំពូកទី ១**

**បទប្បញ្ញត្តិទូទៅ**

**ប្រការ ១.-**

ប្រកាសនេះ មានគោលបំណងកំណត់ការអនុវត្តកម្មវិធីឧបត្ថម្ភសាច់ប្រាក់ជូនស្ត្រីមានផ្ទៃពោះ និង កូនអាយុក្រោម ២ឆ្នាំ នៃគ្រួសារដែលមានប័ណ្ណសមធម៌ ឬប័ណ្ណអាទិភាព សំដៅលើកកម្ពស់សុខុមាល ភាពមាតា និងទារក ព្រមទាំងរួមចំណែកដោះស្រាយបញ្ហាកង្វះអាហារូបត្ថម្ភរបស់កុមារក្នុងគ្រួសារក្រីក្រ ចាប់តាំងពីកូនក្នុងផ្ទៃរហូតដល់អាយុ ២ឆ្នាំ ដើម្បីជំរុញការលូតលាស់ទាំងកាយសម្បទា និងបញ្ហាស្មារតី។

**ប្រការ ២.-**

ប្រកាសនេះ មានគោលដៅកំណត់អំពីវិធាន នីតិវិធី និងយន្តការគ្រប់គ្រង និងផ្តល់ការឧបត្ថម្ភ សាច់ប្រាក់ជូនស្ត្រីមានផ្ទៃពោះ និងកូនអាយុក្រោម ២ឆ្នាំក្នុងគ្រួសារដែលមានប័ណ្ណសមធម៌ ឬប័ណ្ណអាទិភាព។

**ប្រការ ៣.-**

ប្រកាសនេះ មានវិសាលភាពអនុវត្តចំពោះស្ត្រីមានផ្ទៃពោះ និងកូនអាយុក្រោម ២ឆ្នាំ ក្នុងគ្រួសារ ដែលមានប័ណ្ណសមធម៌ ឬប័ណ្ណអាទិភាព។

**ប្រការ ៤.-**

- វាក្យស័ព្ទបច្ចេកទេស ដែលប្រើនៅក្នុងប្រកាសនេះ មាននិយមន័យដូចខាងក្រោម៖
  - ប័ណ្ណសមធម៌ (Pre-ID) សំដៅដល់ប័ណ្ណដែលចេញដោយក្រសួងផែនការដើម្បីកំណត់ អត្តសញ្ញាណក្រុមគ្រួសារក្រីក្រ។
  - ប័ណ្ណអាទិភាព (Post-ID) សំដៅដល់ប័ណ្ណដែលចេញដោយមន្ទីរពេទ្យសម្រាប់ទទួលសេវា សុខភាពសាធារណៈ និងប័ណ្ណដែលចេញដោយមណ្ឌលសុខភាព សម្រាប់ស្ត្រីក្រីក្រមានផ្ទៃពោះ និងកូនអាយុក្រោម ២ឆ្នាំ។
  - ស្ត្រីមានផ្ទៃពោះ សំដៅដល់ស្ត្រីក្នុងគ្រួសារមានប័ណ្ណសមធម៌ ឬប័ណ្ណអាទិភាព ដែលមាន ផ្ទៃពោះ។



**ជំពូកទី ២**

**ស្ថាប័នមានសមត្ថកិច្ចអនុវត្តកម្មវិធី**

**ប្រការ ៥.-**

ក្រសួងសុខាភិបាល ត្រូវទទួលបន្ទុកអនុវត្តកម្មវិធីឧបត្ថម្ភសាច់ប្រាក់ជូនស្ត្រីមានផ្ទៃពោះ និងកូន អាយុក្រោម ២ឆ្នាំ នៃគ្រួសារមានប័ណ្ណសមធម៌ ឬប័ណ្ណអាទិភាព រហូតដល់មានការកំណត់ជាថ្មីដោយ បទប្បញ្ញត្តិដោយឡែក។

**ជំពូកទី ៣**

**ប្រាក់ឧបត្ថម្ភជូនស្ត្រីមានផ្ទៃពោះ និងកូនអាយុក្រោម ២ឆ្នាំ**

**ប្រការ ៦.-**

ប្រាក់ឧបត្ថម្ភត្រូវបានផ្តល់ជូននៅពេលដែលស្ត្រីមានផ្ទៃពោះ មកទទួលសេវានៅមូលដ្ឋាន សុខាភិបាលសាធារណៈ ជាដំណាក់កាល ដូចខាងក្រោម៖

- ដំណាក់កាលទី១៖ ផ្តល់ការឧបត្ថម្ភចំនួន ៤០ ០០០ រៀលក្នុង ១ដង សម្រាប់ការមកទទួលសេវា ពិនិត្យផ្ទៃពោះ ដែលផ្តល់ជាអតិបរមាចំនួន ៤ដង មុនពេលសម្រាលកូន
- ដំណាក់កាលទី២៖ ផ្តល់ការឧបត្ថម្ភចំនួន ២០០ ០០០ រៀល តែ ១ដងគត់ នៅពេលសម្រាលកូន
- ដំណាក់កាលទី៣៖ ផ្តល់ការឧបត្ថម្ភចំនួន ៤០ ០០០ រៀលក្នុង ១ដង ដែលផ្តល់ជាអតិបរមា ចំនួន ១០ដង ក្នុងនោះ ៣ដង នៅពេលមកទទួលសេវាពិនិត្យសុខភាព ក្រោយពេលសម្រាលកូន និង ៧ដង នៅពេលយកកូនមកទទួលថ្នាំបង្ការ រហូតដល់អាយុ ២ឆ្នាំ។

ការកំណត់ពេលវេលានៃការទទួលសេវាទាំង ៣ ដំណាក់កាល មាននៅក្នុងឧបសម្ព័ន្ធនៃប្រកាសនេះ។

**ប្រការ ៧.-**

ក្នុងករណីរលូតកូន ប្រាក់ឧបត្ថម្ភនេះត្រូវផ្តល់ជូនដូចខាងក្រោម៖

- ៤០ ០០០ រៀល តែ ១ដងគត់ ក្នុងករណីគភីអាយុក្រោម ១២សប្តាហ៍
- ៤០ ០០០ រៀល ក្នុង ១ដង ដែលផ្តល់ជាអតិបរមាចំនួន ២ដង ក្នុងករណីគភីអាយុពី ១២សប្តាហ៍ ដល់ ២៤សប្តាហ៍។

ក្នុងករណីកូនស្លាប់ពេលសម្រាល ឬក្រោយពេលសម្រាល ប្រាក់ឧបត្ថម្ភនេះត្រូវបន្តផ្តល់ជូនដូច ខាងក្រោម៖

- ២០០ ០០០ រៀល នៅពេលសម្រាល



- ៤០ ០០០ រៀល ក្នុង ១ ដង ដែលផ្តល់ជាអតិបរមាចំនួន ៣ ដង នៅពេលមកទទួលសេវាពិនិត្យសុខភាពក្រោយពេលសម្រាលកូន។

ក្នុងករណីម្តាយស្លាប់នៅពេលសម្រាល ប្រាក់ឧបត្ថម្ភនេះត្រូវបន្តផ្តល់ជូនអាណាព្យាបាលស្របច្បាប់ ឬអ្នកដែលមានសិទ្ធិស្របច្បាប់ ឬអ្នកដែលនាំកូនមកទទួលសេវា ដូចខាងក្រោម៖

- ២០០ ០០០ រៀល សម្រាប់ការសម្រាល
- ៤០ ០០០ រៀលក្នុង ១ ដង ដែលផ្តល់ជាអតិបរមាចំនួន ១០ ដង នៅពេលយកកូនមកទទួលសេវាថែទាំសុខភាពរហូតដល់កូនអាយុ ២ ឆ្នាំ។

**ជំពូកទី ៤**  
**ប្រព័ន្ធប្រតិបត្តិការ**

**ប្រការ ៨.-**

ក្រសួងសុខាភិបាលត្រូវរៀបចំប្រព័ន្ធប្រតិបត្តិការ ដើម្បីគ្រប់គ្រងការអនុវត្តកម្មវិធីនេះប្រកបដោយប្រសិទ្ធភាព។

ក្រសួងសុខាភិបាលត្រូវជ្រើសរើសធនាគារ ឬគ្រឹះស្ថានហិរញ្ញវត្ថុជាដៃគូដើម្បីអនុវត្តការបើកផ្តល់ប្រាក់ឧបត្ថម្ភ។

**ប្រការ ៩.-**

ក្រសួងសុខាភិបាលត្រូវរៀបចំ និងផ្សព្វផ្សាយសេចក្តីណែនាំសម្រាប់ការអនុវត្តកម្មវិធី រួមមានជាអាទិ៍ ការចុះបញ្ជីនិងការផ្ទៀងផ្ទាត់លក្ខខណ្ឌ និងការបញ្ជូនទិន្នន័យទៅធនាគារ ឬគ្រឹះស្ថានហិរញ្ញវត្ថុជាដៃគូ ដល់គ្រប់មូលដ្ឋានសុខាភិបាលសាធារណៈ។

**ជំពូកទី ៥**  
**វិធានអនុវត្តកម្មវិធី**

**ប្រការ ១០.-**

រាល់ការចំណាយលើការអនុវត្តកម្មវិធីឧបត្ថម្ភសាច់ប្រាក់ជូនស្ត្រីមានផ្ទៃពោះ និងកូនអាយុក្រោម ២ ឆ្នាំ នៃគ្រួសារមានប័ណ្ណសមធម៌ ឬប័ណ្ណអាទិភាព ត្រូវហិរញ្ញប្បទានដោយថវិការដ្ឋ។

**ប្រការ ១១.-**

ការទូទាត់ចំណាយលើការឧបត្ថម្ភកម្មវិធីនេះ ក្នុង១ វដ្តនៃការមានផ្ទៃពោះ រហូតដល់កូនអាយុ ២ ឆ្នាំ មិនត្រូវលើសពី ៧៦០ ០០០ រៀល។

**ជំពូកទី ៦**

**របាយការណ៍វឌ្ឍនភាព និងរបាយការណ៍ហិរញ្ញវត្ថុ**

**ប្រការ ១២.-**

ក្រសួងសុខាភិបាល ត្រូវផ្តល់របាយការណ៍ប្រចាំត្រីមាស និងប្រចាំឆ្នាំអំពីវឌ្ឍនភាពនៃការអនុវត្តកម្មវិធីនេះ ជូនក្រុមប្រឹក្សាជាតិគាំពារសង្គម។ របាយការណ៍ប្រចាំត្រីមាស ត្រូវផ្តល់យ៉ាងយូរក្នុងរយៈពេល ១៥ ថ្ងៃបន្ទាប់ពីដំណាច់ត្រីមាសនីមួយៗ។ របាយការណ៍ប្រចាំឆ្នាំ ត្រូវផ្តល់យ៉ាងយូរក្នុងរយៈពេល ៣០ ថ្ងៃបន្ទាប់ពីដំណាច់ឆ្នាំនីមួយៗ។

**ប្រការ ១៣.-**

ក្រសួងសុខាភិបាល ត្រូវរៀបចំរបាយការណ៍ហិរញ្ញវត្ថុស្តីពីការអនុវត្តកម្មវិធី ដោយអនុលោមតាមបទប្បញ្ញត្តិជាធរមាន និងត្រូវចម្លងជូនក្រុមប្រឹក្សាជាតិគាំពារសង្គម ក្នុងត្រីមាសទី១ នៃឆ្នាំបន្ទាប់។ ការអនុវត្តកម្មវិធីនេះត្រូវស្ថិតនៅក្រោមអធិការកិច្ច និងសវនកម្មអនុលោមតាមបទប្បញ្ញត្តិជាធរមាន។

**ជំពូកទី ៧**

**កាលបរិច្ឆេទនៃការអនុវត្ត**

**ប្រការ ១៤.-**

ការឧបត្ថម្ភសាច់ប្រាក់ជូនស្ត្រីមានផ្ទៃពោះ និងកូនអាយុក្រោម ២ឆ្នាំ ដូចមានចែងនៅក្នុងបទប្បញ្ញត្តិនៃប្រកាសនេះ ត្រូវអនុវត្តចាប់ពីថ្ងៃទី១ ខែមិថុនា ឆ្នាំ២០១៩ តទៅ។

**ប្រការ ១៥.-**

ស្ត្រីដែលមានផ្ទៃពោះមុនថ្ងៃទី១ ខែមិថុនា ឆ្នាំ២០១៩ និងកូនអាយុក្រោម ២ឆ្នាំ ដែលបានកើតមុនថ្ងៃទី១ ខែមិថុនា ឆ្នាំ២០១៩ ត្រូវទទួលបានសេវា និងប្រាក់ឧបត្ថម្ភទៅតាមតារាងពេលវេលា ដូចមានកំណត់ក្នុងឧបស្ស័ន្ធនៃប្រកាសនេះ សម្រាប់រយៈពេលដែលនៅសល់។

**ជំពូកទី ៨**

**អវសានប្បញ្ញត្តិ**

**ប្រការ ១៦.-**

នាយកខុទ្ទកាល័យ អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយក អគ្គនាយកនៃគ្រប់អគ្គនាយកដ្ឋាន អគ្គាធិការនៃអគ្គាធិការដ្ឋាន និងប្រធានគ្រប់អង្គភាពពាក់ព័ន្ធក្រោមឱវាទក្រសួង



សេដ្ឋកិច្ច និង ហិរញ្ញវត្ថុ និងក្រសួងសុខាភិបាល ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃចេញ្ចេញចេញ ខែ ០១ ឆ្នាំ ២០១៦ រាជធានីភ្នំពេញ ថ្ងៃទី ២១ ខែ ឧសភា ឆ្នាំ ២០១៦

ឧបនាយករដ្ឋមន្ត្រី រដ្ឋមន្ត្រី  
ក្រសួងសេដ្ឋកិច្ច និង ហិរញ្ញវត្ថុ  
  
អគ្គបណ្ឌិតសភាចារ្យ គុន ព័ន្ធមុនីរ័ត្ន

រដ្ឋមន្ត្រី  
ក្រសួងសុខាភិបាល  
  
ប៊ែន ប៊ុនហេង

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និង ហិរញ្ញវត្ថុ
- ក្រសួងសុខាភិបាល
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឧកញ៉ា លោកជំទាវ ឧបនាយករដ្ឋមន្ត្រី
- ក្រសួង ស្ថាប័នពាក់ព័ន្ធ
- ដូចប្រការ ១៦ "បើម្យ៉ាងអនុវត្ត"
- រាជកិច្ច
- ឧកសា-កាលប្បវត្តិ

Handwritten initials and marks at the bottom right corner.

**តារាងពេលវេលាវ៉ែនការផ្តល់សេវា និងប្រាក់ឧបត្ថម្ភជូនស្ត្រីមានផ្ទៃពោះ និងកូនអាយុក្រោម ២ឆ្នាំ**

	<b>សេវាកម្ម</b>	<b>ពេលវេលាទទួលសេវា</b>
<b>ដំណាក់កាលទី១</b>	ការពិនិត្យផ្ទៃពោះលើកទី១	គភីមានអាយុ ពិចជាង១២សប្តាហ៍
	ការពិនិត្យផ្ទៃពោះលើកទី២	គភីមានអាយុ ២០ទៅ២៤សប្តាហ៍
	ការពិនិត្យផ្ទៃពោះលើកទី៣	គភីមានអាយុ ៣០ទៅ៣២សប្តាហ៍
	ការពិនិត្យផ្ទៃពោះលើកទី៤	គភីមានអាយុ ៣៦ទៅ៣៨សប្តាហ៍
<b>ដំណាក់កាលទី២</b>	ការសម្រាលកូន	តាមកាលវេលាជាក់ស្តែង
<b>ដំណាក់កាលទី៣</b>	ការពិនិត្យក្រោយសម្រាលលើកទី១ (ពិនិត្យទាំងម្តាយទាំងកូន)	ថ្ងៃទី៧ក្រោយសម្រាល
	ការពិនិត្យក្រោយសម្រាលលើកទី២ (ពិនិត្យទាំងម្តាយទាំងកូន)	ថ្ងៃទី១៤ក្រោយសម្រាល
	ការពិនិត្យក្រោយសម្រាលលើកទី៣ (ពិនិត្យទាំងម្តាយទាំងកូន)	កូនមានអាយុ១ខែកន្លះ
	ការពិនិត្យក្រោយសម្រាលលើកទី៤ (ពិនិត្យសុខភាពកូន)	កូនមានអាយុ២ខែកន្លះ
	ការពិនិត្យក្រោយសម្រាលលើកទី៥ (ពិនិត្យសុខភាពកូន)	កូនមានអាយុ៣ខែកន្លះ
	ការពិនិត្យក្រោយសម្រាលលើកទី៦ (ពិនិត្យសុខភាពកូន)	កូនមានអាយុ៦ខែ
	ការពិនិត្យក្រោយសម្រាលលើកទី៧ (ពិនិត្យសុខភាពកូន)	កូនមានអាយុ៩ខែ
	ការពិនិត្យក្រោយសម្រាលលើកទី៨ (ពិនិត្យសុខភាពកូន)	កូនមានអាយុ១២ខែ
	ការពិនិត្យក្រោយសម្រាលលើកទី៩ (ពិនិត្យសុខភាពកូន)	កូនមានអាយុ១៨ខែ
	ការពិនិត្យក្រោយសម្រាលលើកទី១០ (ពិនិត្យសុខភាពកូន)	កូនមានអាយុ២៤ខែ

*(Handwritten signature/initials)*